



NTAUB NTAWV QHIA POV NPAV RAU COV NEEG TSIS TUAJ

Kev Pov Npav Ntxov nrog daim Ntawv Pov Npav Rau Cov Neeg Tsis Tuaj

Cov pejxeem nyob hauv xeev Minnesota muaj cai xaiv txoj kev pov npav ntxov uas yog siv daim ntawv pov npav rau cov neeg uas tsis tuaj hu ua absentee ballot - uas tsis tas yuav mus pov npav kiag rau tom qhov chaw pov npav nyob rau Hnub Xaiv Tsa.

Koj tsis tas yuav cuv npe pov npav yog tias koj xav kom tau ib daig ntawv pov npav rau cov neeg uas tsis tuaj.

Cov ntawv pov npav rau cov neeg uas tsis tuaj yeej muaj rau tibneeg siv ntxov li 46 hnub ua ntej kev xaiv tsa lawm.

Nyob rau 2014, cov ntawv pov npav rau cov neeg uas tsis tuaj yuav muaj rau thaum:

- Lub 6 Hli Ntuj Tim 27 rau Kev Pov Npav Xuv Ib nyob rau Lub 8 Hli Tim 12.
- Lub 9 Hli Tim 19 rau Kev Pov Npav Xuv Tsa nyob rau Lub 11 Hlis Tim 4.

Cov pejxeem uas mus ua rog lawm lossis cov pejxeem uas nyob tawm tebchaws Meskas sab nraud lawm yeej muaj feemxyuam nug txog daim ntawv pov npav rau cov neeg uas tsis tuaj nyob rau ntawm www.minnesota.overseasvotefoundation.org.

Cov Neeg Uas Tsis Tuaj Pov Npav Xa Ua Tsub Ntawv

Yog xav pov npav xa ua tsub ntawv mus, sau kom tiav rau daim ntawv nug txog cov neeg pov npav uas tsis tuaj nyob rau ntawm mnvotes.org. Lossis, mus rub daim ntawv cuv npe nyob rau lub vassab thiab muab xa, muab fev lossis muab xa hauv hlwb hlau mus rau koj lub chaw xaiv tsa nyob koj cheebtsam.

- Cov neeg khiav haujlwm rau kev xaiv tsa mam li xa cov ntaub ntawv rau kev pov npav ntawm cov neeg uas tsis tuaj rau koj tom qab uas tau txais koj daim ntawv cuv npe lawm.
- Yuavtsum muaj ib tug neeg ua timkhawv tis npe rau koj lub hnab ntawv uas muaj daim npav kom paub tau tias thaum tuaj txog koj mas yeej tsis tau khij dabtsi rau li thiab thaum koj khij rau yog koj ib leeg ua ntsiag to xwb. Tus tibneeg ua timkhawv ntawd yog tau ib tug neeg muaj feemxyuam ntaus thwj (notary) uas nyob rau lub xeev twg los tau lossis yog tau lwm tus pejxeem hauv xeev Minnesota uas muaj npe pov npav.
- Yog koj tsis tau cuv npe pov npav, muaj ib daim ntawv cuv npe nyob nrog rau cov ntaub ntawv thiab. Koj yuavtsum muab ntaub ntawv chaw nyob los rau tus neeg ua timkhawv saib thaum koj cuv npe. Mus rau mnvotes.org kom paub tau tias dabtsi thiaj li yog hom ntaub ntawv chaw nyob uas koj siv tau.
- Koj yuavtsum tau xa daim ntawv pov npav ua ntej lossis rau Hnub Xaiv Tsa.

Cov Kev Xa:

- Tus kheej nqa kiag tuaj rau hauv lub chaw haujlwm uas yog lub xa daim ntawv pov npav ntawm cov neeg uas tsis tuaj kom tsis pub dhau 5 teev tsaus ntuj rau hnub ua ntej xaiv tsa.
- Muab xa rau hauv lub hnab ntawv uas raug ntaus lub thwj xa lawm lossis muab xa ua ib pob ntaub ntawv tuaj. Koj yuavtsum tau xa daim ntawv pov npav ua ntej lossis rau Hnub Xaiv Tsa.
- Hais kom ib tug neeg pab muab xa tuaj ua ntej 3 teev nyob rau Hnub Xaiv Tsa. Tus tibneeg uas xa daim ntawv no tsuas xa tau peb daig npav xwb.
- Txwv tsis pub koj tus kheej nqa koj daim ntawv pov npav rau cov neeg tsis tuaj nyob rau Hnub Xaiv Tsa.

Tus Kheej Mus Pov Npav Ra Kev Tsis Tuaj

Koj muaj feemxyuam nug txog kom txais tau thiab tawm suab tau rau ib daim ntawv pov npav vim tsis tuaj nyob rau lub chaw khiav haujlwm kev xaiv tsa ntawm koj cheebtsam.

Muaj feemxyuam mus pov npav vim tsis tuaj pib li 46 hnub ua ntej kev xaiv tsa, raws li cov sijhawm no:

- Monday - Friday rau cov sijhawm uas qhib ua haujlwm.
- Hnub Saturday kawg kiag ua ntej Hnub Xaiv Tsa (10 teev sawv ntxov - 3 teev tsaus ntuj).
- Hnub ua ntej Hnub Xaiv Tsa txog rau thaum 5 teev tsaus ntuj.

Yog tias koj tsis tau muaj npe pov npav, koj yuav tau sau kom tiav ib daim ntawv cuv npe pov npav thiab muab ntaub ntawv ua timkhawv koj qhov chaw nyob mus rau lub chaw khiav ntaub ntawv rau kev xaiv tsa. Muaj ob peb yam uas siv ua timkhawv tau rau qhov chaw nyob raws li cov sau rau ntawm mnvotes.org.

Cov Neeg Tsis Tuaj Kev Pov Npav Uas Siv Kev Xa Ntawv

Muaj qee lub sijhawm, koj muaj feemxyuam nug kom ib tug tibneeg uas koj paub ho pab mus nqa thiab rov qab xa ib daim ntawv pov npav kev tsis tuaj rau koj. Txoj kev ua no yog hu ua 'siv neeg xa.'

Yog yuav siv txoj kev no mas koj yuavtsum:

- Yog ib tug neeg uas nyob rau hauv tsev laus, nyob hom tsev uas tus kheej ua tsis tsaus thiab txais kev pab, hom tsev tau txais kev txhim kho tus kheej, hom tsev coob leej koom uake lossis hom tsev rau cov pojniam uas raug tsim txom.
- Lossis, yog ib tug neeg uas pw tsev kho mob lossis mus tsis tau rau tim chaw pov npav vim muaj ib tug mob txwv kev mus los lossis muaj kev tu ncuu mus tsis tsaus.

Tus tibneeg uas lav xa ntawd yuavtsum muaj 18 xyoo rov saud, yog ib tug neeg koj paub zoo thiab txwv tsis pub nws yog ib tug uas tabtom sib tw. Tus tibneeg lav ntawd muaj cai pab tau peb leeg tauj ib zaug kev xaiv tsa xwb.

Muab koj daim ntawv cuv npe kev pov npav ntawm cov neeg tsis tuaj rau koj tus neeg lav thiab ib daig ntawv hu ua 'kev thov siv ib tug neeg lav xa daim ntawv pov npav rau cov neeg tsis tuaj' - uas ob daig ntawv no tibi muaj nyob rau mnvotes.org. Tus neeg lav ntawd yuav tau nqa ob daig ntawv no mus rau lub chaw khiav ntaub ntawv kev xaiv tsa ze ntawm koj kom txais tau ib daig npav rau kev xaiv tsa.

- Tus neeg lav ntawd mus nqa tau daim ntawv pov npav lub sijhawm twg los tau pib li xya hnub ua ntej kev xaiv tsa mus txog rau thaum 2 teev nyob rau Hnub Xaiv Tsa.
- Tus neeg lav lossis lwm tus uas raug xaiv los ntawm tus neeg pov npav yuavtsum xa daim npav uas twb xaiv tag lawm tuaj kom tsis pub dhau 3 teev tsaus ntuj nyob rau Hnub Xaiv Tsa.
- Tus neeg pov npav kuj xa daim npav rau cov neeg tsis tuaj ua ib tsub ntawv los yeej tau lossis siv lwm lub chaw xa ntawv xa tau; daim npav yuav tsum tuaj kom txog rau cov neeg khiav ntaub ntawv rau kev xaiv tsa ua ntej lossis nyob rau Hnub Xaiv Tsa.

Taug Qab Koj Daim Npav Rau Cov Neeg Tsis Tuaj

Koj taug qab tau koj daim npav rau cov neeg tsis tuaj uas yog siv txoj kev nrhiav cov npav neeg tsis tuaj nyob rau mnvotes.org. Yog tias muaj teebmeem nrog koj daim npav, cov khiav haujlwm kev xaiv tsa mam li xa ib daig tshiab rau koj.